

सूर्यलोकः, पुं. (सूर्यस्य लोकः ।) सौरभुवनम् ।

यथा,—

“विनीषधैर्विना वेद्यैर्विना पथपरिग्रहेः ।

कालेन निधनं प्राप्य सूर्यलोके महीयते ॥”

इति ताशौखण्डे सूर्याख्यदानफलम् ॥

अपि च ।

“सौरं लोकमथावाप्य क्षणेन स विमानगः ।

यथा कदम्बकुसुमं किञ्चल्कैः सर्वतोद्वतम् ॥

देदीप्यमानं हि तथा समन्ताद्भानुभानुभिः ।

दूराद्रविं स विज्ञाय धृततामरसहयम् ॥

नवभिर्विजनानाञ्च सहस्रैः समितेन च ।

विचित्रैकैकचक्रैश्च सप्तसप्तियुतेन च ॥

अनुरूपाधिष्ठितेन सर्वतो धृतश्मिना ।

अप्सरोमुनिगन्धर्वसर्पग्रामणिनैर्ऋतैः ॥

स्यन्दनेनातिजविना प्रणनाम कृताञ्जलिः ।

तस्य प्रणामं देवोऽपि भूभङ्गेनानुमन्य च ।

अतिदूरं नभोवर्त्मं प्रतिचक्राम स क्षणात् ॥

प्रक्रान्ते द्युमणौ दूरं शिवशर्मातिशयवान् ।

प्रोवाच भगवद्भृत्यौ कथं लभ्यं रवेः पदम् ॥”

इति स्कन्दपुराणे काशौखण्डे सूर्यलोकवर्णनं नाम ८ अध्यायः ॥

सूर्यवंशः, पुं. (सूर्यस्य वंशः ।) सूर्यस्य सन्तानः ।

तद्विवरणं यथा । परमेश्वरात् ब्रह्मा जातः ।

तस्य पुत्रो मरीचिः । तस्य कश्यपः । तस्य

सूर्यः । तस्य वैवस्वतो मनुः । सत्ययुगे मनु-

रेव राजासीत् । त्रेतायुगे तस्य पुत्रः इक्ष्वाकुः

अयोध्यायां राजासीत् । अस्मिन् युगे अति-

दीर्घायुषो राजानो बहुकालं राज्यं कृतवन्तः ।

चेताहापरयोः सन्धौ श्रीरामचन्द्रो दशरथसुत-

रूपेण अवतीर्णः । हापरयुगस्य प्रथमे तस्य

पुत्रः कुशो जातः । तदंशः सुमित्रान्तः कलेः

सहस्रवर्षपर्यन्तं राज्यं कृतवन्तः एतत्पर्यन्तं

सूर्यवंशविश्रान्तिः । पुनः सत्ययुगे मरुः नष्टं

सूर्यवंशं भावयिष्यति । यः योगसिद्धः सन्

कलापग्रामे आस्ते । इति श्रीभागवतमतम् ॥

वंशवर्णनविस्तारस्तु मत्स्यपुराणे ११ अध्या-

यादौ गरुडपुराणे १४३ अध्याये च द्रष्टव्यः ॥

सूर्यवल्ली, स्त्री. (सूर्यप्रिया वल्ली ।) अर्कपुष्पि-

कावृक्षः । इति रत्नमाला ॥

सूर्यसंज्ञा, स्त्री. (सूर्यस्य संज्ञा संज्ञा यस्य ।)

कुडुमम् । इति त्रिकाण्डशेषः ॥ (पुं. अर्कवृक्षः ।

इत्यमरः अर्कवृक्ष इति दर्शनात् । २ । ४ । ८० ।)

सूर्यसारथिः, पुं. (सूर्यस्य सारथिः ।) अरुणः । इति

शब्दरत्नावली ॥ (यदुक्तं महाभारते । १ । ११ । ६ । २३ ।)

“अरुणो दृश्यते ब्रह्मन् प्रभातसमये सदा ।

आदित्यरथमध्यास्ते सारथ्यं समकल्पयत् ॥”

सूर्यहृदयं, स्त्री. (सूर्यस्य हृदयमिव ।) सूर्यस्य

स्तवविशेषः । यथा,—

“यथोपतिष्ठे दादित्यमुद्यन्तं समाहितः ।

मन्त्रेण विविधैः सौरैर्ऋग्यजुःसामसम्भवेः ॥

उपस्थाप्य महायोगं देवदेवं दिवाकरम् ।

कुर्यात् प्रणतिं भूमौ सूर्ध्वा नित्यञ्च मन्दतः ॥

ॐ खं खसोल्काय शान्ताय कारणत्रयहेतवे ।

निवेदयामि चात्मानं नमस्ते ज्ञानरूपिणे ॥

क्वचित् पुस्तके खसोल्कायेति च पाठः ।

नमस्ते दृष्टिने तुभ्यं सूर्याय ब्रह्मरूपिणे ।

त्वमेव ब्रह्म परममापो ज्योती रसोऽद्वैतम् ॥

भूर्भुवः स्वस्वमोक्षारः सर्वे रुद्राः सनातनाः ।

पुरुषः सन्महोत्तस्त्वं प्रणमामि कपर्दिनम् ॥

त्वमेव विश्वं बहुधा जातं वै जायते च न ।

नमो रुद्राय सूर्याय त्वामहं शरणं गतः ॥

प्रचेतसे नमस्तुभ्यमुमायाः पतये नमः ।

नमो नमस्ते रुद्राय त्वामहं शरणं गतः ॥

हिरण्यबाहवे तुभ्यं हिरण्यपतये नमः ।

अश्विकापतये तुभ्यमुमायाः पतये नमः ॥

नमस्ते नीलकण्ठाय नमस्तुभ्यं पिनाकिने ।

विलोहिताय भर्गाय सहस्राक्षाय ते नमः ॥

नमो हंसाय ते नित्यं आदित्याय नमोऽस्तु ते ।

प्रपद्ये त्वां विरूपाक्ष महतं परमेश्वरम् ॥

हिरण्यमेव गृह्णे गुप्तमात्मानं सर्वदेहिनाम् ।

नमस्यामि परं ज्योतिर्ब्रह्माणं त्वां परावृतम् ॥

विश्वं पश्यति भीमं नरनारीशरीरिणम् ।

नमः सूर्याय रुद्राय भास्वते परमेश्वरिणे ॥

उग्राय सर्वभक्ताय त्वां प्रपद्ये सदैव हि ॥

एतद्दे सूर्यहृदयं जप्त्वा स्तवमुत्तमम् ।

प्रातःकालेऽथ मध्याह्ने नमस्तुभ्योऽदिवाकरम् ॥

इदं पुत्राय शिष्याय धार्मिकाय हिजातये ।

प्रदेयं सूर्यहृदयं ब्रह्मणा तु प्रदर्शितम् ॥

सर्वपापप्रशमनं वेदसारं समुद्धृतम् ।

ब्राह्मणानां हितं पुण्यं ऋषिसङ्घेनैवेवितम् ॥

यस्तु नित्यं पठेद्भीमान् प्रेक्षन्नादित्यमण्डलम् ।

महापातकयुक्तोऽपि पूयते नात्र संशयः ॥

क्षयापन्नारकुलायै व्याधिभिः पीडितोऽपि सन्

जप्त्वा शतगुणं स्तोत्रं स श्लाघ्यो भवति द्रुतम् ॥

भूतग्रहपिशाचातिबीजव्यसनकर्षिभिः ।

स्तुवन् ध्यात्वा हरिं विप्रो मुच्यते महतो भयात् ॥

इति कूर्मपुराणे उपविभागे १७ अध्यायः ॥

गारुडे ५० अध्याये चैतद्रष्टव्यम् ॥ (भविष्यो-

त्तरोक्तसूर्यहृदयस्तु बहुभिः समाद्रियते पठ्यते

च अतस्तत् सप्रक्रियमुच्यते । अथ आदित्यहृदय-

प्रारम्भः । आचम्य देशकालौ संकीर्त्य ममा-

रोम्यावासये श्रीसवितासूर्यनारायणप्रोत्थयं

द्वादशनमस्काराख्यं कर्म करिष्ये । अथ ध्यानम्

“अथ यः सदा सवितृमण्डलमध्यवर्ती

नारायणः सरसिजासनसन्निविष्टः ।

केयूरवान् मकरकुण्डलवान् किरीटी

हारो हिरण्ययवपुष्टं तशङ्खचक्रः ॥

एकचक्रो रथो यस्य दिव्यः कनकभूषितः ।

स मे भवतु सुपीतः पद्महस्तो दिवाकरः ॥”

मित्राय नमः । रवये नमः । सूर्याय नमः ।

भानवे नमः । खगाय नमः । पूषणे नमः ।

हिरण्यगर्भाय नमः । सरोचये नमः । आदि-

त्याय नमः । सविते नमः । अर्काय नमः ।

भास्कराय नमः ।

“नमः सविते जगदेकचक्षुषे

जगत्सृष्टिस्थितिनाशहेतवे ।

त्रयीमयाय त्रिगुणात्मधारिणे

विरिञ्चिनारायणशङ्करात्मने ॥

नमोऽस्तु सूर्याय सहस्ररश्मये

सहस्रशास्त्रान्वितसम्भवात्मने ।

सहस्रयोगोद्भवभावभागिने

सहस्रसङ्क्रायुगधारिणे नमः ॥

आदित्यस्य नमस्कारं ये कुर्वन्ति दिने दिने ।

जन्मान्तरसहस्रेषु दारिद्र्यं नोपजयते ॥

इति नमस्काराः ॥

शतानिक उवाच ।

“कथमादित्यमुद्यन्तमुपतिष्ठे द्विजोत्तमः ।

एतन्मे ब्रूहि विप्रेन्द्र प्रपद्ये शरणं तव ॥

सुमन्तु उवाच ।

इदमेव पुरा पृष्टः शंखचक्रगदाधरः ।

प्रणम्य शिरसा देवमर्जुनेन महात्मना ॥

कुरुक्षेत्रे महाराज निवृत्ते भारते रणे ।

क्षणनाथं समासाद्य प्रार्थयित्वा ब्रवीद्विदम् ॥

अर्जुन उवाच ।

ज्ञानञ्च धर्मशास्त्राणां गुह्यादुद्गृह्यतं तथा ।

मया क्षणं परिज्ञातं वाङ्मयं सचराचरम् ॥

सूर्यस्तुतिमयं न्यासं वक्तुमर्हसि माधव ।

भक्त्या पृच्छामि देवेश कथयस्व प्रसादतः ॥

सूर्यभक्तिं करिष्यामि कथं सूर्यं प्रपूजयेत् ।

तदहं श्रोतुमिच्छामि त्वत्प्रसादेन यादव ॥

श्रीभगवानुवाच ।

रुद्रादिदेवतैः सर्वैः पृष्टेन कथितं मया ।

वक्ष्येऽहं सूर्यं विन्यासं शृणु पाण्डव यत्नतः ॥

अस्माकं यत्त्वया पृष्टमेकचित्तो भवाज्जुन ।

तदहं सम्प्रवक्ष्यामि आदिमध्यावसानकम् ॥

अर्जुन उवाच ।

नारायण सुरश्रेष्ठ पृच्छामि त्वां महायशः ।

कथमादित्यमुद्यन्तमुपतिष्ठे तं सनातनम् ॥

श्रीभगवानुवाच ।

साधु पार्थ महाबाहो बुद्धिमानसि पाण्डव ।

यस्यां पृच्छस्युपस्थानं तत् पवित्रं विभावसोः ॥

सर्वमङ्गलमाङ्गल्यं सर्वपापप्रणाशनम् ।

सर्वरोगप्रशमनमायुर्वर्धनमुत्तमम् ॥

अभिचदमनं पार्थ संग्रामे जयवर्धनम् ।

वर्धनं धनपुत्राणामादित्यहृदयं शृणु ॥

यच्छ्रुत्वा सर्वपापेभ्यो मुच्यते नान्न संशयः ।

त्रिषु लोकेषु विख्यातं निःश्रेयसकरं परम् ॥

देवदेवं नमस्कृत्य प्रातरुत्थाय चाज्जुन ।

विघ्नान्यनेकरूपाणि नश्यन्ति स्मरणादपि ॥

तस्मात् सर्वप्रयत्नेन सूर्यं मावाहयेत् सदा ।

आदित्यहृदयं नित्यं जाप्यं तच्छृणु पाण्डव ॥

यज्जपाभ्युच्यते जन्तुर्दारिद्र्यादाय दुस्तरात् ।

लभते च महासिद्धिं कुष्टव्याधिनिनाशिनीम् ॥

अस्मिन् मन्त्रे ऋषिच्छन्दोदेवताशक्तिरेव च ।

सर्वमेव महाबाहो कथयामि तवाग्रतः ॥

मया ते गोपितं न्यासं सर्वशास्त्रप्रबोधितम् ॥